



ቅዋም መግለጫ ማእከላዊ ኮሚቴ ህወሓት

ማእከላዊ ኮሚቴ ህወሓት ነቲ ከም መቐጠልታ ብዕምቆት ናይ ምህዳስ መደብና ገይሩ ዝወሰዱ ካብ 22-28 መስከረም 2010 ዓ/ም ከካይዶ ዝጸንሐ ገምጋም ኣፈፃፀማ መደባት ውድብን መንግስትን 2009 ዓ/ም ብዓወት ዛዚሙ ኣሎ።

ማእከላዊ ኮሚቴ ህወሓት ንናይ ብዕምቆት ናይ ምህዳስ መደብና መበገሲ ዝኾኑና ናይ ውሽጢ ውድብናን ስርዓትናን ሓዲጋታት ዝኾኑ ኣተሓሳስባን ተግባርን ኣካብነት ክራይ ብፅንዓት እናተቐለስና ዝሓዘናዮም ናይ ልምዓትን ሰናይ ምምሕዳርን መደባትና ኣብ ምዕባት ዝነበሮ ጥንካረታትን ጉድለታትን ብዝርዝር ገምጊሙ ኣሎ።

ኣብ መጀመርታ ናይዚ ሕሉፍ ዓመት ዝጀመርናዮ ብዕምቆት ናይ ምህዳስ ምንቅስቓስ ምስ ኣብ ተግባር ምዕራፍ ዝነበሩና መደባት ልምዓትን ሰናይ ምምሕዳርን ብምዝማድ ኣብ ትሕቲ “እናተሃደስና ንሰርሕ፤ እናሰራሕና ድማ ንህደስ” ዝብል መሪሕ ሓሳብ ዓሲልና ዘካየድናዮ ውድብ ዝመርሖ ምህዳስ ፈጸምቲ ዓቕምታት ለምዓታዊ ሰራዊት ዝነበርዎ ጥንካረታትን ጉድለታትን ብዕምቆት ገምጊሙ ኣሎ።

ብመሰረት እዚ ኣብዚ ከምዚ ዝበለ ሰፊሕ ምንቅስቓስ ብፍላይ ህዝቢ ትግራይ ከም ህዝቢን ብዝተፈላለዩ ማሕበራዊ ውዳብታቱን ኣቢሉ መሓውራት ውድብን መንግስትናን ንምዕራይ ዝገበሮ ዘይተሓለለ ቃልሲን ምንቅስቓስን መረኣዩ ውሁሉል ተሞኩሮን ፅንዓትን ቃልስን ከም ዝኾነ ደምዲሙ እዩ። ህዝቢ ትግራይ ኣብ ፅላል መስመር ውድቡ ዓሲሉ ሎሚ ውን ከምቲ ናይ ትማሊ ፅኑዕ ዕርዲ ወያኔ ዴሞክራሲያዊ መስመር ውድቡ ብምዃን ይቃለስ ከምዘሎን መምህር ቃልስና ናይ ምዃን ተግባሩ ይቕጠሉ ምህላውን ዘመስከረሉ መድረኽ ከምዘለና ማእከላዊ ኮሚቴ ህወሓት ኣስሚርሉ ኣሎ።

ካብዚ ብምብጋስ ማእከላዊ ኮሚቴ ህወሓት ነዚ በዓል ዋና መስመር ውድብናን ናይ ቃልሲ መምህርናን ዝኾነ ህዝቢ ትግራይ ዘለዓሎም ጉዳያትን ትሕዝቶአምን ብምፍታሽ ውሽጢ ውድብ ዴሞክራሲያዊ ሂወትን ቃልስን መሰረት ዝገበረ ኣብ ህዝብና ከይዲ ምዕሚቕን ምስፋሕን ዴሞክራሲ እንታይ ከምዝመስልን ዘሎ ጭቡጥ ኩነታትን ብዕምቆት ገምጊሙ ኣሎ። እቲ ማእከላዊ ኮሚቴ ኣብ መትከላዊ ቃልሲ ዝተመሰረተ ሓድነቱ ብምጥንኻር ንጠለባትን ሕቶታትን ህዝቢ ትግራይ ብብቕዓት ንምምላስ ዘኸለል ዝተወደበ ኣመራርሓ ኣብ ምዕራፍ ዘሎ ጭቡጥ ኩነታት እንታይ ከምዝመስል ብዕምቆት ብምግምጋም ዝለዓለ ናይ ቃልሲ ሕራኒ ብዝተመልኦ ኣብ ሓበራዊ ምርድዳእ በጺሑ ኣሎ። ኣብ ውሽጢ ውድብ ውዑይ ዴሞክራሲያዊ ቃልሲ ብምጉህሃር ጥራይ ከይተሓፀረና ብናይ ባዕሉ ዝተወደበ ንጡፍ ተሳትፎ ህዝብና ዝምስክረሉ ሰናይ ምምሕዳር ኣብ ምርግጋዕ ዝተኸየደ ርሕቕታትን ጉድለታቱን እውን ብዕምቆት ብምግምጋም ንዝተጠናኸረ ቃልሲ ደልውነቱ ኣብ ዘረጋገጠሉ መደምደምታ በጺሑ ኣሎ።

ምስዚ ኣተሓሳሲና ንናይ ህዝቢ ትግራይ ኣብ ቃልሲ ዝተመሰረተ ሓድነት ዝፃብእን ካብ ቀረባ እዋናት ናብዚ እናማዕበለ ዝመፅእ ዘሎን ብዝተፈላለዩ መልክዕ ዝግለፅ ከባቢያዊት ብመንፅር ኣብ ቀፃልነት ጉዕዞ ህዳሴና ዝህልዎ ኣሉታዊ ሳዕቤን ብምርኣይ ቀፃሊ ዝተጠናኸረ ኩለመዳያዊ ቃልሲ ንኸግበረሉ ወሲኑ ኣሎ። ማእከላዊ ኮሚቴ ህወሓት ውድብ ኣብ ዝመርሖ ብዕምቆት ናይ ምህዳስ ዝርዝር ኣፈፃፀማን ውፅኢቱን ከይተሓፀረ እቲ ኣብ ትግራይ ብመሪሕነት ውድብና ህወሓት ህዝቢ ትግራይ ዝግበር ዘሎ ኩለመደያዊ ዘይተሓለለ ቃልስን ምንቅስቓስን ምስ ጭቡጥ ሃገራውን ዓለማዊን ኩነታትን ምስ ኣጠቓላሊ ቀፃልነት ፌዴራላዊ ስርዓትናን ጉዕዞ ህዳሴናን ብምትእስሳርን ዝህልዎ ፖለቲካዊ ትሕዝቶን ትርጉምን ብዕምቆት ገምጊሙ እዩ። በዚ መሰረት ዛሬና ብዝተገበረ ቃልሲን ምንቅስቓስን ኣብ ውሽጥና ዝነበረ ጉድለታት ምስ ህዝብና ኮይና ብምስትኽኻል ምስ ኣሓትን መሓዙቱን ውድባት ዝነበረና ኣብ ቃልሲ ዝተመሰረተ ሓድነት ዝነበርዎ ጉድለታት እናተሰተኸኸሉን እናተጠናኸረን ይኸዱ ከምዘለው ኣብ ገምጋሙ ኣረጋገጡ ኣሎ።

ናይዚ መረኣያ ኣብ ወረዳ ጠገዴ ኣምሓራን ወረዳ ፀገዴ ትግራይን ምስ ጣብያ ግጭው ብዝተኣሳሰረ ዝለዓል ዝነበረን ብእዋኑ ክፍታሕ ዝነበሮን ሕቶ ምኽላል ወሰን ከይተፈትሐ ብምፅንሑ ምስ ብኣዴን ተፈጠሩ ዝነበረ ውሱን ክፍተት ብናይ ክልቲኦም ውድባት፣ መንግስታትን ህዝብታትን ንጡፍ ተሳትፎን ምድግጋፍን ንኣንሳእን ንኣዋሩን ክፍታሕ ከምዝተገበረን ኣብ ክልቲኦም ውድባትን ህዝብታትን ዝፀንሐ ብደምን ብዓፅምን ዝተነደቐ ሓድነት ዘጠናኽር ስራሕ ከምዝተሰርሐን ማእከላይ ኮሚቴ ህወሓት ኣረጋጊፁ ኣሎ። ነዚ ከም ፅቡቕ ተሞኩሮ ብምውሳድ ኣብ ሃገርና ብፀብብትን ትምክሕተኛታትን ፌዴራላዊ ሕገ መንግስታዊ ስርዓትና ንምፍራስ ዝተቐያየረ ስልታት ብምሕንፃፅ ዝገብርዎ ዘለው ምንቅስቓስ እውን ብዕምቆት ፈትሽዎ ኣሎ።

ብፍላይ ኣብዚ ቀረባ እዋን ኣብ ዶብ ክልላት ኦሮሚያን ኢትዮጵያ ሶማሊን ብዝተፈጠረ ግጭት ዝበፀሐ ናይ ሂወትን ንብረትን ጉድኣት ከም ውድብ ህወሓትን ህዝቢ ትግራይን ዝተሰመደዎ ሓዘን ዝለዓለ ከምዝኾነ ብምግላፅ ነቲ ዘጋጠመ ፀገም ካብ ፍፁም ወያኔ ደምክራሲያዊ መትከል እናተበገሰና ብዘላቕነት ንምፍታሕ ምስ ኩሎም ኣሓትን መሓዞቲን ውድባትን ብሄር፣ ብሄረሰባትን ህዝብታትን ሃገርና ሎሚ ውን ከምቲ ናይ ትማሊ ኢድ ንኢድ ተታሓሒዝና ብፅንዓት ከምዝምክቶ ኣረጋጊፁ ኣሎ። ማእከላይ ኮሚቴ ህወሓት ካብ ዝተገለጹ ምዕይቲ ጉዳያት ሓደ ኣብ ምሕያል ተሳትፎን ተጠቓምነትን መናእሰይን ደቂ ኣነስትዮን ምስዚ ብዝተዛመደ ኣብ ምሕያል ተሳትፎ ሙሁራት ዘሎ ኣፈፃፀማን ዝጎደልዎ መደያትን እውን ብዝለዓለ ትኹረት ገምጊምዎ ኣሎ። በዚ መሰረት መናእሰይ ትግራይ ሕድሪ ኣያታቶም ተሓገጦም ከም ቁልፊ ናይ ልምዓት ዓቕሚ ብምውሳድ ንኹሉ መደያዊ ተሳትፍኦምን ተጠቓምነቶምን ዝተገበረ ምንቅስቓስን ህንፁቶምን ብዕምቆት ገምጊምዎ ኣሎ። ዝሓዝናዮ ምርግጋፅ ዕብየትን መሰረታዊ ለውጢን ህያው ንምግባር ካብ ፍልጠትን ብቕዓትን ወፃኢ ከምዘይዕወት ተረዲእና ነቲ ናይ ሙሁር ዓቕምና ዘይትካእ ተራን ዓቕምን ንምጥቓም ዝተወደበ ተሳትፍኡ ብምሕያል ዓቕምታቱ ኣብ ምጥቓም ዘሎ ኩነታት እንታይ ከምዝመስል እውን ማእከላይ ኮሚቴ ህወሓት ፍሉይ ትኹረት ብምህብ ገምጊምዎ ኣሎ።

ብድምር ማእከላይ ኮሚቴ ህወሓት ብዕምቆት ናይ ምህዳስ ምንቅስቓስና በጂሕዎ ዘሎ ደረጃን ዝጎደልዎ መደያትን ብዝርዝር ገምጊሙ ኣሎ። ንርከበሉ መድረኽ ውድብና ንመድረኻዊ ተልእኹኡ ንምብቃዕን በቢእዋኑ ንዝራኣዩ ናይ ውሽጥን ግዳምን ማሕለኻታትን ፈተናታትን ብፅንዓት ብምቕላስ ዝጀመርናዮ ጉዕዞ ህዳሴና ክጉልብትን ናብ ዝለዓለ ብራኽ ንምድያብን ፍሉይ ርብርብ ንገብረሉ ምዕራፍ ከምንርከብን ነዚ ዝጠልብ ብቕዓት ኣመራርሓ ከምዝሓትትን ኣስሚርሉ ኣሎ። ፅሩይ መስመርና ሒዝና በቢእዋኑ እናተሃደሰ ዝገውድ ውድብ ሒዝና ብቕንዲ ከዓ ነቲ መስመር ሓብሒቡ ዝሕልዎ ዘሎ ህዝብና ሒዝና ቀፃሊ ናይ ቃልሲ ጉዕዞና መንገዲ ተደራራቢ ዓወት ንምግባር ብዝለዓለ ቁርፅኝነት ከምዝመርሕ ኣብ ገምጋሙ ኣረጋጊፁ ኣሎ።

ኣፍሪቕናዮ ዘለና 2ይ ትልሚ ዕብየትን ስግግርን መሰረት ብምግባር ኣብ 2010 ዓ/ም ዘለውና መደባት፣ ኣብ ሕሉፍ ዘይመለኦምን ናይ ቕድሚት ስራሕትናን ንምፍፃምን ንምስላጥን ካብቲ ዝፀናሕናዮ ኣካይዳ ተወሳኺ ዋዕይን ርብርብን ንምግባር እውን ወሲኑ ኣሎ። ኣብዚ መስርሕ ቃልስን ፍሉይ ርብርብ ዝግበረሉ ዓመትን መላእ ህዝቢ ትግራይ ከምቲ ናይ ቐደሙ ኣብ ፅላል መስመር ውድቡ ህወሓት ዓሲሉ ንውንጨፍ ምዕባለን ኣብ ምንጋስ ሰናይ ምምሕዳር ዝላ ንምርግጋዕን ኣብ ዝግበር ርብርብ ሎሚ እውን ከምታ ልማዱ “ወፈር ተበገስ” ኢሉ ቃልሱ ከጎሃህርዝኹ ማእከላይ ኮሚቴ ህወሓት ይፅውዕ። ናይ ቃልሲ ኣሓትናን መሓዞትናን ውድባትን ብሄር፣ ብሄር ሰባትን ህዝብታትን እውን ከምቲ ናይ ትማሊ ብጥምር ሓበራዊዝጀመርናዮ ቀላፅምና ውዲታት ፀብብትን ትምክሕተኛታትን ብምብትታኽ ጉዕዞ ህዳሴ ሃገርና ናብ ዝለዓለ ብራኽ ከምነሰጋግሮ ህወሓት ህዝቢ ትግራይ የረጋግፅልኩም።

ዘለኣለማዊ ክብርን ሞንስን ንስዋኣትና!!
ማእከላይ ኮሚቴ ህወሓት
29 መስከረም 2010 ዓ/ም
መቐለ፤